उत्तर प्रदेश की लोककथा 





7. टिपटिपवा 


एक थी बुढिया। उसका एक पोता था। पोता रोज रात में सोने से पहले 
दादी से कहानी सुनता। दादी रोज उसे तरह-तरह की कहानियाँ सुनाती। 
एक दिन मूसलाधार बारिश हुई। ऐसी बारिश पहले कभी नहीं हुई 
थी। सारा गाँव बारिश से परेशान था। बुढिया की झोपड़ी में पानी 
जगह-जगह से टपक रहा था = टिपटिप-टिपटिप। इस बात से बेखबर 
पोता दादी की गोद में लेटा कहानी सुनने के लिए मचल रहा था। 
बुढ़िया खीझकर बोली - अरे बचवा, का कहानी सुनाएँ? ई टिपटिपवा 
से जान बचे तब न! _ ওছ 
पोता उठकर बैठ गया। 
उसने पूछा - दादी, ये 
टिपटिपवा कौन हे? 
टिपटिपवा क्या शेर-बाघ 
से भी बड़ा होता है? 
दादी छत से टपकते 
हुए पानी को तरफ़ 
देखकर बोलीं - हाँ 
बचवा, न शेरवा के डर, 
न बघवा के डर। डर त 
डर, टिपटिपवा के डर। 

संयोग से मुसीबत का मारा एक बाघ बारिश से बचने के लिए 
झोंपड़ी के पीछे बैठा था। बेचारा बाघ बारिश से घबराया हुआ था। 
बुढिया की बात सुनते ही वह और डर गया। 

अब यह टिपटिपवा कौन-सी 
बला है? जरूर यह कोई बड़ा 
जानवर है। तभी तो बुढ़िया शेर-बाघ 
से ज्यादा टिपटिपवा से डरती है। 
इससे पहले कि बाहर आकर वह 
मुझ पर हमला करे, मुझे ही यहाँ 
से भाग जाना चाहिए। 

बाघ ने ऐसा सोचा और झटपट 
वहाँ से दुम दबाकर भाग चला॥ 






उसी गाँव में एक धोबी रहता था। वह 
भी बारिंश से परेशान था। आज सुबह से 
उसका गधा गायब था। सारा दिन वह 
बारिश में भीगता रहा और जगह-जगह 
गधे को ढूँढ़ता रहा लेकिन वह कहीं नहीं 
मिला। 

धोबी की पत्नी बोली - जाकर गाँव के 
पंडित जी से क्यों नहीं पूछते? वे बड़े ज्ञानी 
हैं। आगे-पीछे, सबके हाल को उन्हें खबर 
रहती है। 


} 

पत्नी की बात धोबी को जच गई। अपना মাল लट्ट उठाकर वह 
पंडित जी के घर की तरफ़ चल पडा। उसने देखा कि पंडित जी घर 
में जमा बारिश का पानी उलीच-उलीचकर फेंक रहे थे । 

धोबी ने बेसब्री से पूछा- [ ¬ 
महाराज, मेरा गधा सुबह = 
से नहीं मिल रहा है। जरा 
पोथी बाँचकर बताइए तो वह 

सुबह से पानी उलीचते- इई $, | 42४. 
उलीचते पंडित जी थक Nd 
थे। धोबी की बात सुनी तो & 
झुँझला पडे और बोले = 
मेरी पोथी में तेरे गधे का पता - 
ठिकाना लिखा है क्या, जो आ गया पूछने? अरे, जाकर दूँढ॒ उसे 
किसी गढई-पोखर में। 

और पंडित जी लगे फिर पानी उलीचने। धोबी वहाँ से चल दिया। 
चलते-चलते वह एक तालाब के पास पहुँचा। तालाब के किनारे 
ऊँची-ऊँची घास उग रही थी। धोबी घास में गधे को ढूँढने लगा। 
किस्मत का मारा बेचारा बाघ टिपटिपवा के डर से वहीं घास में छिपा 
बेठा था। धोबी को लगा कि बाघ ही उसका गधा है। उसने आव देखा 
न ताव और लगा बाघ पर मोटा लट्ट बरसाने। बेचारा बाघ इस अचानक 
हमले से एकदम घबरा गया। 


পঃ 

बाघ ने मन ही मन सोचा - लगता है यही टिपटिपवा है। आखिर 
इसने मुझे ढूँढ़ ही लिया। अब अपनी जान बचानी है तो यह जो कहे, 
चुपचाप करते जाओ। 

आज तूने बहुत परेशान किया है। मार-मारकर मैं तेरा कचूमर 
निकाल दूँगा - ऐसा कहकर धोबी ने बाघ का कान पकड़ा और उसे 











खींचता हुआ घर की तरफ़ चल दिया। बाघ बिना चूँ-चपड़ किए भीगी 
बिल्ली बना धोबी के पीछे-पीछे चल दिया। घर पहुँचकर धोबी ने बाघ 
को खूँटे से बाँध दिया और सो गया। 

सुबह जब गाँव वालों ने धोबी के घर के बाहर खूँटे से एक बाघ 
को बँधे देखा तो उनकी आँखें खुली की खुली रह गईं। 


गिरिजा रानी अस्थाना 

जारी ত कौन-किससे परेशान? 
इस कहानी में लगता हे सभी परेशान थे। बताओ कोन-किससे परेशान था? 

आर्ट मतलब बताओ 


नीचे कहानी में से कुछ वाक्य दिए गए हैं। इन्हें अपने शब्दों में 
लिखो। 


७ टिपटिपवा कौन-सी बला है? 

७ पत्नी की बात धोबी কন্দা জল गई। 

७ बाघ बिना चू-चपड़ किए भीगी बिल्ली बना धोबी के पीछे-पीछे 
चल _दिया। 

७ জয় पोथी बाँच कर बताइए वह कहाँ हे? 

याद करो तो 


पोता दादी की गोद में कहानी सुनने के लिए मचल रहा था। तुम 
किन-किन चीजों के लिए मचलते हो? 

नार कौन है टिपटिपवा! 


हॉ बचवा, न शेरवा के डर,” न बघवा के डरा डर त डर, 
टिपटिपवा के डर। 


७ तुम्हारे घर की बोली में इस बात को कैसे कहेंगे? 

७ कहानी में टिपटिपवा कौन था? तुम किस-किस को टिपटिपवा 
कहोगे? 

बारिश 


यह कहानी एक ऐसे दिन की है जब मूसलाधार बारिश हो रही थी। 
अगर मूसलाधार बारिश की बजाए बूँदा-बाँदी होती, तो নযা होता? 


यदि उस रात बूँदा-बाँदी होती तो 

নাৰি तरह तरह की आवाजें 
पानी के टपकने कीरटिषटिप-टिषटिप आवाज आ रही थी। 
सोचो और लिखो ये आवाजें कब सुनाई पड़ती हैं। 

खूँटा 
धोबी ने बाघ को खूँटे से बाँध दिया। सोचो और बताओ, खूँटे 
क्या-क्या बाँधा जाता है? 

